

>

Title: Regarding alleged irregularity in allocation of Coal Block and the discrimination in providing Coal linkage to Bihar.

श्री कौशलेन्द्र कुमार (नालंदा): महोदय, मैं आपके माध्यम से दिनांक 18 मार्च को प्रभात खबर अखबार में "कोयले का खेल" शीर्षक से प्रकाशित खबर की ओर सदन एवं सरकार का ध्यान आकृष्ट करना चाहता हूँ।

महोदय, एक तरफ यह सरकार बिहार के बरौनी एवं कांटी थर्मल पावर प्लांट के लिए कोल लिंकेज नहीं दे रही है तो वहीं दूसरी ओर इस अखबार के अनुसार वर्ष 2009 के लोक सभा चुनाव से ठीक पहले निजी कंपनियों को कोल ब्लॉक का आवंटन किया गया, जिसमें करीब 8 लाख 80 हजार करोड़ रुपये के राजस्व का घाटा हुआ है।

महोदय, यह ऐसा घोटाला है, जिससे 2जी स्पेक्ट्रम घोटाला भी बौना लगता है।

महोदय, एक तरफ तो निजी कंपनियों को मुफ्त में कोयला ब्लॉक दिया गया, वहीं बिहार सरकार को बड़ी हुई दर पर कोल ब्लॉक आवंटित करने के लिए अधिसूचना जारी की गई। मेरी आपके माध्यम से सरकार से मांग है कि इस घोटाले की सीबीआई से जांच कराई जाए तथा बिहार के पावर प्लांट के लिए यथाशीघ्र कोल लिंकेज दिया जाए।

महोदय, निजी कंपनियां को कोल ब्लॉक एलोटमेंट हुए हैं, उस कंपनी का नाम उजागर किया जाए। धन्यवाद।